

مذہب میں ہوئی ہے ہمارا نور کا  
صدقہ لینے نور کا آیا ہے ہمارا نور کا



# حاشیہ شرح قصیدہ نور



شیخ الحدیث والتفسیر حضرت علامہ

مفتی محمد فیض احمد اویسی مدظلہ العالی



محمد اویس رضا قادری



قطب مدینہ پبلشرز

اسم نور جسم نور و جان نور ☆ ذکر نور و فکر نور و عرفان نور  
اکل نور و شرب نور و خواب نور ☆ بازگویم اہل بیت و اصحاب نور  
اہل نور و بیت نور و بلد کرد ☆ جائیکہ آمد محمد کرد نور

## حاشیہ قصیدۂ نور کا پس منظر

بسم اللہ الرحمن الرحیم

نحمدہ و نصلی و نسلم علی رسولہ الکریم

اما بعد! فقیر اویسی غفرلہ کی تصانیف کی اشاعت کا نمبر ۲ ہے۔ سب سے پہلے رسالہ ”کار آمد مسئلے“ ہے۔ لیکن الحمد للہ! فقیر نے قصیدۂ نور کی ضخیم شرح ”حدائق بخشش جلد نمبر ۱۳“ لکھی۔ جو امید ہے اس حاشیہ کی اشاعت سے پہلے منظر عام پر آجائے گی۔ لیکن حاشیہ نور تصنیف اویسی غفرلہ بطور تبرک شائع کیا جا رہا ہے۔ اسی لئے سالم قصیدہ مع حاشیہ پر فقیر نے نظر ثانی کے وقت کچھ اضافے کئے ہیں تاکہ قارئین کے لئے حاشیہ ایک مفید مضمون ثابت ہو۔

### مقدمہ

حضور سرور عالم ﷺ شکل بشر نور ہیں۔ اس کے بیشمار دلائل ہیں۔ ان بیشمار دلائل میں سے یہاں صرف دو دلیلیں حاضر ہیں۔ حدیث شریف میں ہے  
حضرت عبداللہ بن مسعود رضی اللہ عنہ فرماتے ہیں کہ ”رسول اکرم ﷺ نے فرمایا کہ مجھے جبریل علیہ السلام نے کہا کہ اللہ تعالیٰ فرماتا ہے کہ

”کسوت حسن یوسف من نور الکرسی و کسوت نور و جھک من نور عرشی“  
میں نے یوسف کو نور کرسی سے لباس حسن پہنایا اور آپ کے چہرہ انور کو اپنے عرش کے نور سے منور کیا۔

حضرت ابو ہریرہ رضی اللہ عنہ فرماتے ہیں

”ما رأیت شیاً احسن من رسول اللہ ﷺ کان الشمس تجری فی وجہہ“

میں نے کسی شے کو زیادہ حسین و خوبصورت رسول اللہ ﷺ سے نہ دیکھا گویا کہ حضور کے چہرہ انور میں آفتاب سیر کر رہا ہے۔  
ابن ہریرہ رضی اللہ عنہ نے ”ما رأیت رجلاً یا انسا“ نہ فرمایا تاکہ غایت حسن و جمال محمد رسول اللہ ﷺ کی طرف (حضور ﷺ کے حسن و جمال کے انتہا کی طرف) اشارہ ہو جائے کہ حضور کا حسن و جمال تمام دنیا کی چیزوں پر فائق تھا۔ تمام اشیاء

آپ ﷺ کے جمال کے زور و برہمچ تھیں۔

آپ ﷺ کے نوری بشر ہونے کی ایک دلیل آپ ﷺ کے جسم انور سے عطر سے زیادہ خوشبو کا مہکنا بھی ہے۔ چنانچہ صحابہ کی یہ بات شاہد ہے۔ ہر صحابی کا دعویٰ تھا کہ ”میں حضور ﷺ سے مصافحہ کرتا یا میرا بدن آپ کے ساتھ ٹس کرتا تو میں اس کا اثر بعد میں اپنے ہاتھوں میں پاتا کہ وہ کستوری سے زیادہ خوشبودار ہوتے۔“ (زرقانی مع المواہب، ج ۱، ص ۱۳۸)

بسم اللہ الرحمن الرحیم

حامداً و مصلیاً علی رسولہ الکریم

صبح طیبہ (۱) میں ہوئی بٹا ہے باڑا نور کا  
 باغ طیبہ میں سُبانا مَحُول مَحُول نور کا  
 بارہویں کے چاند کا مجرا ہے سجدہ نور کا  
 اُن کے قصرِ قدر سے خلد (۲) ایک کمرہ نور کا  
 عرش بھی فردوس بھی اس شاہ والا نور کا  
 آئی بدعت چھائی ظلمت رنگ بدلا نور کا  
 تیرے ہی ماتھے رہا اے جان سہرا نور کا  
 میں گدا تو بادشاہ بھر دے پیالہ نور کا  
 تیرے ہی جانب ہے پانچوں وقت سجدہ نور کا  
 پشت پر ڈھلکا (۸) میرا نور سے شملہ (۹) نور کا  
 صدقہ لینے نُور کا آیا ہے تارا نور کا  
 مست مُوہیں بلبلیں پڑھتی ہیں کلمہ نور کا  
 بارہ برجوں سے جھکا اک اک ستارہ نور کا  
 سدرہ پائیں باغ (۳) میں ننھا سا پودا نور کا  
 یہ مُشَمَّن (۴) برج (۵) وہ مشکوئے (۶) اعلیٰ نور کا  
 ماہِ سنت مہرِ طلعت لے لے بدلا نور کا  
 بخت جاگا نور کا چکا ستارا نور کا  
 نور دن دوتا (۷) تیرا دے ڈال صدقہ نور کا  
 رُخ ہے قبلہ نور کا اُبرو ہے کعبہ نور کا  
 دیکھیں موسیٰ طور سے اترا صحیفہ نور کا

WWW.NAFSEISLAM.COM

- |  |  |
|--|--|
| (۱) صلح اول و سکونِ یادِ فتح ہوا۔ مدینہ منورہ کا نام ہے۔ | (۲) بالضم۔ نامِ بہشت                             |
| (۳) محل کے نیچے محن میں باغ۔                             | (۴) آٹھ کونے۔                                    |
| (۵) منہد۔  | (۶) یہ لفظ ہندی کا ہے۔ بمعنی دو گنا، دوہرا۔      |
| (۷) ڈھلکنا۔ بمعنی اوپر سے نیچے آنا۔                      | (۸) گھڑی کا طرہ۔ گھڑی کا سراج کو کمرہ ڈالتے ہیں۔ |

تاج والے دیکھ کر تیرا عمامہ (10) نور کا  
 یعنی ہُنور پر خشاں ہے بکدہ نور کا  
 مصحفِ عارض (13) پہ ہے خط (14) شفیعہ (15) نور کا  
 بیچ کرتا ہے بُدا ہونے کو لمحہ (17) نور کا  
 بیٹِ عارض (18) سے تھراتا (19) ہے شعلہ نور کا  
 شمعِ دل مشکوٰۃ (21) تن سینہ زجاہ (22) نور کا  
 میل سے کس درجہ ستھرا ہے وہ پتلا نور کا  
 تیرے آگے خاک پر جھکتا ہے ماتھا نور کا  
 تو ہے سایہ نور کا ہر عضو فکڑا نور کا  
 کیا بنا نامِ خدا اسری (25) کا دولہا نور کا  
 بزمِ وحدت (28) میں مزا ہوگا دوبالا نور کا  
 وصفِ رخ میں گاتی ہیں حوریں ترانہ نور کا  
 یہ کتابِ گلن (31) میں آیا طرفہ (32) آیہ (33) نور کا  
 دیکھنے والوں نے کچھ دیکھا نہ بھالا نور کا  
 صبحِ کردی کفر کی سچا تھا مژدہ نور کا

سر جھکاتے ہیں الٰہی بول بالا (11) نور کا  
 ہے لواءِ الحمد پراڑتا پھریرا (12) نور کا  
 لو سیاہ کارو مبارک ہو قبائلہ (16) نور کا  
 گردِ سر پھرنے کو بنتا ہے عمامہ نور کا  
 کفشِ پا (20) پر گر کے بن جاتا ہے گچھا نور کا  
 تیری صورت کے لئے آیا ہے سُورہ نور کا  
 ہے گلے میں آج تک کورا (23) ہی گرنا نور کا  
 نور نے پایا تیرے جبدے سے سیما (24) نور کا  
 سایہ کا سایہ نہ ہوتا ہے نہ سایہ نور کا  
 سر پہ سہرا نور کا بُد (26) میں شہانہ (27) نور کا  
 ملنے شمعِ طور سے جاتا ہے اکتہ (29) نور کا  
 قدرتی بینوں میں کیا جیتا ہے لہرا (30) نور کا  
 غیرۃِ کل (34) کچھ نہ سمجھا کوئی معنی نور کا  
 منِ رآئی (35) کیسا؟ یہ آئینہ دکھایا نور کا  
 شام ہی سے تھا شبِ تیرہ (36) کو دھڑکا (37) نور کا

(10) یکسر اول و تخفیف میم اول بمعنی دستار (پگڑی)۔

(11) بمعنی بات بڑی ہونا، ہر دھڑکا ہونا، اقبالِ یادری ہونا، ترقی دولت و جاہ ہونا، شہرت زیادہ ہونا، بہت نام ہونا، عزت و توقیر بڑھنا۔

(12) جھنڈا (13) عارض۔ رخسار (14) خط۔ داڑھی (15) منظر کشی کرنیوالا

(16) بکدہ نامہ (17) چکار، روشنی (18) رخسار کی ہیبت (19) لرزنا

(20) پاؤں کا جوتا (21) چراغِ دان، وہ بڑا طاق جس میں چراغ رکھتے ہیں۔ (22) شعلے کی تبدیل

(23) نیا، اچھا، صاف (24) چاندی (25) شبِ معراج (26) پہلو، جسم

(27) شایِ عبا (28) اللہ وحدہ لا شریک کی نورانی محفل (29) لیپ، ہویا، چراغ (30) نغمہ، لے اور سُر

(31) گلن۔ حکمِ خداوندی "ہو جا" (32) عمدہ، انوکھا (33) آیت (34) مخالف، نہ تسلیم کرنیوالا

(35) منِ رآئی۔ "جس نے مجھے دیکھا"۔ حدیث صحیح کی طرف اشارہ ہے "مَنْ رَآَنِي فَقَدْ رَآَنِي الْحَقَّ" (جس نے مجھے دیکھا اس نے حق دیکھا)

(36) کالی رات (37) خوف، ڈر، بول کی دھڑکن

پڑتی ہے نوری بھرن (38) اُمدا (39) ہے دریا نور کا  
 ناریوں کا دور تھا دل جل رہا تھا نور (42) کا  
 نسخ ادایاں (44) کر کے خود قبضہ بٹھایا نور کا  
 جو گدا دیکھو لئے جاتا ہے توڑا (46) نور کا  
 بھیک لے سرکار سے لاجلہ کا سہ (48) نور کا  
 دیکھ!! ان کے ہوتے نازیبا ہے دعویٰ نور کا  
 یاں بھی داغِ سجدہ طیبہ ہے تمنغہ نور کا  
 شمع ساں (51) ایک ایک پروانہ ہے اس با نور کا  
 انجمن والے ہیں انجمن بزمِ حلقہ نور کا  
 تیری نسل پاک میں ہے بچہ بچہ نور کا  
 نور کی سرکار سے پایا دوشالہ (55) نور کا  
 کس کے پردے نے کیا آئینہ اندھا (57) نور کا  
 اب کہاں وہ تاشیں کیسا وہ تڑکا (59) نور کا  
 تم مقابل تھے تو پہروں چاند بڑھتا نور کا  
 قبر انور کہئے یا قصرِ معلّے (61) نور کا

سرجھکا اے کشتِ کفر (40) آتا ہے اہلا (41) نور کا  
 تم (43) کو دیکھا ہو گیا ٹھنڈا کلیجا نور کا  
 تاجور نے کر لیا کچا علاقہ (45) نور کا  
 نور کی سرکار ہے کیا اُس میں توڑا (47) نور کا  
 ماہِ نو (49) طیبہ میں بٹتا ہے مہینہ نور کا  
 مہر لکھ دے یاں کے ذروں کو چمکے (50) نور کا  
 اے قمر کیا تیرے ہی ماتھے ہے ٹیکا نور کا  
 نورِ حق سے لو (52) لگائے دل میں رشتہ نور کا  
 چاند پر تاروں کے جھرمٹ (53) سے ہے ہالہ (54) نور کا  
 تو ہے عین نور تیرا سب گھرانہ نور کا  
 ہو مبارک تم کو ذوالنورین (56) جوڑا نور کا  
 مانگتا پھرتا ہے آنکھیں ہر گینہ (58) نور کا  
 مہر نے چھپ کر کیا خاصہ دھندلا (60) نور کا  
 تم سے مٹھ کر منہ نکل آیا ذرا سا نور کا  
 چرخ (62) اطلس (63) یا کوئی سادہ سا تَب (64) نور کا

(38) بمعنی زور کی بارش، بکثرت پینہ (39) جوش مارا، جوش پڑا، بھڑایا، گھڑایا، جمع ہوا، چڑھا (40) کفر کی کبھی  
 (41) تعلق رکھنے والا (42) مراد سرکارِ دو عالم ﷺ (43) مراد حضرت عمر رضی اللہ عنہ (44) پچھلے تمام دین منسوخ ہو گئے  
 (45) اسلامی حکومت کو پختہ کر لیا (46) بمعنی قبلی (روپوں سے بھری ہوئی) (47) بمعنی کی، قطع، قلت  
 (48) پیالہ، مشکول (49) نئے ماہ کے چاند۔ یعنی ہلال (ہلال کی شکل مشکول کی طرح ہوتی ہے) (50) اقرار نامہ، عہد نامہ  
 (51) کی طرح بمعنی ان کا (52) دل کا توجہ سے خیال کرنا (53) جہوم، مگر وہ (54) چاند کے گرد کا کنڈل  
 (55) دوپٹہ، چادروں کا جوڑا، مراد حضور ﷺ کی دو صاحبزادیاں حضرت رقیہ و کثوم رضی اللہ تعالیٰ عنہما جو یکے بعد دیگرے حضرت عثمان غنی  
 رضی اللہ عنہ کے نکاح میں آئیں۔

(56) دونوں والے، مراد عثمان غنی رضی اللہ عنہ (57) دھندلا، غیر شفاف، میلا  
 (58) قیمتی پتھر (59) پوچھنا، صبح صادق، علی الصبح، نور کا تڑکا  
 (60) مغرب کی سیاسی (61) بلند محل (62) آسمان (63) چمکیلا، چمکدار  
 (64) گنبد، گلس



آنکھ مل سکتی نہیں در پر ہے پہرا نور (65) کا  
 نزع میں لوٹے گا خاک در پہ شیدا نور کا  
 تاب مہر حشر سے چونکے نہ کشتہ (66) نور کا  
 وضع واضح میں تری صورت ہے معنی نور کا  
 انبیاء اجزا ہیں تو بالکل ہے جملہ نور کا  
 یہ جو مہرودہ پہ ہے اطلاق آتا نور کا  
 سرگیس (68) آنکھیں حرم حق (69) کے وہ مشکیں غزال  
 تاب حسن گرم (71) سے کل جائیں گے دل کے کنول (72)  
 ذرے میر قدس (74) تک تیرے توسط سے گئے  
 سبزہ گردوں جھکا تھا بہرپا یوں (76) براق  
 تاب سُم سے چوندھیا کر چاند انہیں قدموں پھر  
 دید نقش سُم (78) کو نکلی سات پردوں سے نگاہ  
 عکس سُم (80) نے چاند سورج کو لگائے چار چاند (81)  
 چاند (85) جھک جاتا جدھر انگلی اٹھاتے مہد میں  
 ایک سینہ تک مشابہ اک وہاں سے پاؤں تک

تاب ہے بے حکم پر مارے پرندہ نور کا  
 مر کے اوڑھے گی عروں جاں دوپنہ نور کا  
 بوندیاں رحمت کی دینے آئیں چھیننا نور کا  
 یوں مجازاً چاہیں جس کو کہہ دیں کلمہ نور کا  
 اس علاقے سے ہے ان پر نام سچا نور کا  
 بھیک تیرے نام کی ہے استعارہ (67) نور کا  
 ہے فضائے لامکاں تک جن کا رمنا (70) نور کا  
 نوبہاریں لایکا گرمی کا جھلکا (73) نور کا  
 حد اوسط (75) نے کیا صغریٰ کو کبریٰ نور کا  
 پھر نہ سیدھا ہو سکا کھایا وہ کوڑا نور کا  
 ہنس کے بجلی نے کہا دیکھا چھلا وہ (77) نور کا  
 پتلیاں (79) بولیں چلو آیا تماشا نور کا  
 پڑ گیا سیم (82) وزیر (83) گردوں پہ سکھ (84) نور کا  
 کیا ہی چلتا تھا اشاروں پر کھلونا نور کا  
 حسن سبطین (86) کن کے جاموں (87) میں ہے نیا (88) نوکا

- |  |  |  |
|--|--|--|
| (65) مراد فرشتے  | (66) قتل کیا ہوا، مارا ہوا                                       | (67) حقیقی اور مجازی معنی کے درمیان تخیل کا تعلق |
| (68) سرمگی ہوئی  | (69) جسکو اللہ نے عزت دی ہو                                      | (70) گھومنا پھرنا، سیر کرنا                      |
| (72) ایک پھول، گل، نیلوفر  | (73) نکل، جلوہ، جھلک   | (74) مقدس دوستی                                  |
| (75) آپ ﷺ حد اوسط ہیں، آپ ﷺ نے صغریٰ (انسان) کو کبریٰ (یعنی اللہ تعالیٰ) سے واصل کر دیا                            |  |  |
| (76) قدم چومنا   | (77) مجازاً شعبہ بازار، علم و کائنات والا، شوخ و طرار چلبلا مشوق |  |
| (78) ٹکڑ، ٹاپ، گھوڑے کا پاؤں   | (79) آنکھوں کی پتلیاں  | (80) گھر کا عکس                                  |
| (81) عزت اور رونق بڑھانا   | (82) چاندی   | (83) سونا  |
| (84) ٹھپہ، نمبر شامی   |  |  |
| (85) حضرت عباس رضی اللہ عنہ فرماتے ہیں کہ حضور ﷺ گوارہ مبارک میں جس طرف انگلی کا اشارہ فرماتے چاند اُدھر چلا جاتا۔ |  |  |
| (86) سبط۔ نواسہ، سبطین۔ دو نواسے   | (87) لباس  | (88) پارسائی، ایمانداری، پرہیزگاری               |

خطِ توام (89) میں لکھا ہے یہ دو ورقہ نور کا  
 کلہا **قاص** ان کا ہے چہرہ نور کا  
 ہوگئی میری غزل بڑھ کر قصیدہ نور کا

صاف شکل پاک ہے دونوں کے ملنے سے عیاں  
 ک گیسو ہا دہن ی ابرو آنکھیں ع ص  
 اے رضا یہ احمد نوری (90) کا فیض نور ہے

## حسن اتفاق یا کرامت اعلیٰ حضرت

حاشیہ قصیدہ نور فقیر نے شوق سے چھاپ تو لیا لیکن اہلسنت کی بے حسی اور طباعت و کتابت اور کاغذ ناقص کی بے کسی سے مایوسی چھا گئی نہ صرف مایوسی بلکہ لینے کے دینے پڑ گئے۔ لیکن فضل ربانی نے اعلیٰ حضرت قدس سرہ کے صدقے نبی مدد فرمائی کہ فقیر حیران رہ گیا اور تاحال ورطہ حیرت میں ہوں کہ یارب تو اپنے پیارے بندوں کے طفیل کس طرح نوازتا ہے۔  
 ہوا یوں کہ قصیدہ نور کو روزنامہ جنگ اخبار لاہور کو تبصرہ کے لئے بھیج دیا۔

”حامد آباد“ ضلع رحیم یار خان کا ایسا دیران سا گاؤں ہے کہ جہاں شناسا لوگ بھی یہاں آنے سے گھبراتے تھے۔ فقیر نے ایسے دیہات میں ڈیرہ ہمارا کھا تھا۔ تدریسی و تصنیفی اور نشر و اشاعت کے تنگ ماحول کے باوجود اخبار جنگ نے قصیدہ نور شریف کی دعوت مطالعہ شائع کر دی حالانکہ فقیر نے اخبار کے مالک سے شناسا اور نہ کسی نمائندہ سے تعلق یہ اعلیٰ حضرت رحمۃ اللہ علیہ کی کرامت ہی متصور ہو سکتی ہے کہ ایک ماہ بعد فقیر کو جنرل ڈاکخانہ جات کی اطلاع موصول ہوئی کہ آپ کو کسی صاحب نے مغربی ممالک سے تیس پونڈ بھجوائے ہیں خود آکر وصول کریں اور ساتھ ہی ایک لفافہ تفصیلی خط پونڈ بھیجنے والے کا موصول ہوا کہ یہ پونڈ قصیدہ نور شریف کی اشاعت کا انعام ہے اور آئندہ کے لئے دعوت دی کہ اعلیٰ حضرت رحمۃ اللہ علیہ کی کسی تصنیف کو شائع کرنا ہے تو آگاہ کیجئے تاکہ مزید پونڈ بھیجوں۔ افسوس کہ فقیر کے کارندہ مکتبہ اویسیہ نے وہ خط ضائع کر دیا اور پونڈ بھی ہمارے مرکزی ڈاکخانہ اللہ آباد تحصیل لیاقت پور سے واپس لاہور چلے گئے اور لکھ دیا گیا کہ وصول کنندہ گمنام ہے فقیر کو پھر ایک ماہ بعد اللہ آباد کے پوسٹ ماسٹر صاحب نے معذرت کے ساتھ کہا کہ آپ لاہور کے جنرل ڈاکخانہ جات کی طرف رجوع کریں۔ فقیر کا ایک دوست لاہور میں بڑا افسر مقیم تھا۔ اسے صورت حال سے آگاہ کیا تو انہوں نے اپنے اثر و رسوخ سے مذکورہ پونڈ وصول کروا کر فقیر کو حامد آباد کے پتہ پر روانہ کئے۔ میں نے یہ ماجرا دیکھ کر بے ساختہ ہو کر پڑھا

(89) جڑواں۔ دونوں رانی سطحوں پر توام کے رسم الخط میں نبی پاک ﷺ کی تصویر کو کھینچا گیا۔

(90) اعلیٰ حضرت کے پیر طریقت کے شہزادے حضرت قبلہ نوری میاں۔ (ابوالحسن احمد نوری)

ۛ مردے باید کہ هراسان شود

مشکلے نیست کہ آسان شود

مدینے کا بھکاری الفقیر القادری

ابوالصالح محمد فیض احمد اویسی رضوی غفرلہ

بہاول پور، پاکستان۔ ۹ صفر المظفر ۱۴۲۳ھ

www.nafseislami.com

WWW.NAFSEISLAM.COM

WWW.NAFSEISLAM.COM